

अधिकतम 14.0 डिग्री
न्यूनतम 2.4 डिग्री

रोहतक, मंगलवार, 16 जनवरी 2024

हरिभूमि जीटी रोड मूवि

11 आयुर्वेदिक औषधियों से होगा लोगों का उपचार

12 शास्त्री कॉलोनी के शिव मंदिर में पहुंचे विज



खबर संक्षेप

चोरी के मामले में आरोपी गिरफ्तार

अंबाला। थाना अंबाला शहर में दर्ज चोरी के मामले में सीआईए-1 ने आरोपी सलीम को गिरफ्तार किया है। सारंगपुर के चरणजीत सिंह ने 25 अक्टूबर 2023 को शिकायत दर्ज करवाई थी कि रूपोजा बकरा मंडी के पास से किसी ने उसकी मोटरसाइकिल चोरी कर ली है।

सड़क दुर्घटना में महिला की मौत

बराड़ा। अनाज मंडी के पास बीते दिनों हुए सड़क हादसे में एक महिला की मौत हो गई। दो लोगों अभी अस्पताल में उपचाराधीन है। पीड़ित संजीव कुमार ने बताया कि बीती 14 जनवरी को करीब सुबह 9 बजे उसका बड़ा भाई सतपाल, उसका लड़का नैतीशा वा उसकी माता जीतो देवी घर से नारायणगढ़ मारकंडा में माथा टेकने को निकले थे। अनाज मंडी के पास किसी वाहन ने उनकी बाइक को टक्कर मार दी। हादसे में जीतो देवी की मौत हो गई।

संदिग्ध परिस्थितियों में जच्चा की मौत

पानीपत। पानीपत की महादेव कॉलोनी में सात दिन पहले मां बनी तुलसी पत्नी राहुल मूल निवासी गुजरात की संदिग्ध परिस्थितियों में मौत हो गई। सोमवार सुबह वह उठी और उसने अपनी सास से पीने का पानी मांगा। पानी पीते ही उसे घबराहट हुई और चिल्लाने लगी। इसके बाद वह बेहोश हो गई। बेहोशी की हालत में परिजन तुरंत उसे सिविल अस्पताल लेकर पहुंचे। जहां डॉक्टरों ने उसे मृत घोषित कर दिया।

डीटीपी के खिलाफ प्रदर्शन होगा

पानीपत। अंसल एपीआई में स्थित गैलेक्सी कोर्ट के दुकानदारों को मालिकाना हक दिलाने के लिए 17 जनवरी बुधवार को गैलेक्सी कोर्ट मार्केट सोसाइटी और जन आवाज सोसाइटी द्वारा डीटीपी कार्यालय नजदीक टोल प्लाजा के पास प्रदर्शन कर डीटीपी के माध्यम से महानिदेशक कंटी एंड टाउन प्लानिंग विभाग चंडीगढ़ के नाम ज्ञापन सौंपकर गैलेक्सी कोर्ट के दुकानदारों को निशुल्क कंप्लीशन जारी करने की मांग की जाएगी।

वेतन विसंगतियों को दूर करने की मांग को लेकर पटवारियों की हड़ताल रही जारी

कुरुक्षेत्र। वेतन विसंगतियों को दूर करने की मांग पर शुरू की गई पटवारियों व कानूनगो की हड़ताल सोमवार को भी जारी रही। पटवारियों ने पटवार भवन में धरना दिया और सरकार के खिलाफ नारेबाजी की। हड़ताल के कारण अब राजस्व के कार्य लगातार प्रभावित हो रहे हैं। लोगों के न तो जमीन की फर्द निकलवाने सहित कार्य हो पा रहे हैं और न ही रजिस्ट्रारियां हो रही है।



द रवेन्यू पटवारी एवं कानूनगो एसोसिएशन के जिला प्रधान डा.साहब सिंह सैनी व महासचिव भूपेंद्र सिंह ने कहा कि राज्य प्रतिनिधिमंडल की मुख्यमंत्री से पिछले साल चार जनवरी को मुलाकात हुई थी। इसमें उनकी वेतन को 35 हजार 400 रुपये की मांग को नहीं माना है जबकि पत्र की अधिसूचना 2016 का हुआ था। कहा कि वे सांकेतिक धरने पर हैं और सरकार यदि उनकी मांग मान लेती है तो वे हड़ताल समाप्त कर देंगे। कहा कि उनके पास हड़ताल और धरना देने की अलावा रास्ता नहीं है। धरनातट पटवारियों ने कहा कि हरियाणा सरकार द्वारा बढ़ाए गए वेतनमान का नोटिफिकेशन जारी नहीं किया गया है। जब तक उनकी मांग पूरी नहीं होती तब तक धरना जारी रहेगा।

भंडाफोड़

कंपनी की फ्रेंचाइजी देने का झांसा देकर 6.60 लाख की ठगी की

फर्जी वेबसाइट बनाकर ऑनलाइन ठगी करने वाला गिरोह पकड़ा

हरिभूमि न्यूज ▶▶ पानीपत

पुलिस अधीक्षक श्री अजीत सिंह शेखावत की अगुवाई में कार्रवाई करते हुए जिला पानीपत की साइबर क्राइम थाना पुलिस टीम ने फर्जी वेबसाइट बनाकर कंपनी की फ्रेंचाइजी देने व लकड़ी का इलाक़े के नाम पर ऑनलाइन ठगी करने वाले गिरोह का भंडाफोड़ कर गिरोह का सरगना सहित 4 आरोपियों को गिरफ्तार किया है। गिरोह एक साल से वारदात कर रहे हैं। आरोपी विभिन्न राज्यों में लोगों के साथ ऑनलाइन ठगी की वारदात को अंजाम देकर करोड़ों रुपए की राशि ठग चुके हैं। वहीं, एएसपी मयंक मिश्रा ने सोमवार



पानीपत। साइबर ठगी करने के आरोपियों को मीडिया के समक्ष पेश करते हुए एएसपी मयंक मिश्रा।

को साइबर क्राइम थाना में प्रेसवार्ता कर प्रकरण की जानकारी देते हुए बताया कि साइबर क्राइम थाना पुलिस टीम ने चारों आरोपियों को रविवार को बिहार के पटना से काबू कर इनके कब्जे से 14 मोबाइल फोन, 1 लैपटॉप, 18 सिम कार्ड, फर्जी मोहर, पते लिखे 304 लिफाफे व 900 लकड़ी का कूपन मिले

लैपटॉप, 18 सिम कार्ड, स्टेट बैंक की 2 फर्जी मोहर, 4 अन्य मोहर व पते लिखे 304 लकड़ी का कूपन व 900 लकड़ी का कूपन व 93 ऑफर फार्म बरामद किये हैं। आरोपियों की पहचान अमित पुत्र उमेश निवासी

मकर संक्रांति पर्व पर भी नहीं थमा कोहरे और शीतलहर का प्रकोप

मौसम में ठंडक बनी रहने से पर्व पर दुकानदारी रही ठंडी, मौसम में बनी ठंडक से ठिठुरते रहे लोग

हरिभूमि न्यूज ▶▶ यमुनानगर

जिले में एक दिन पहले कुछ देर खिली धूप के बाद सोमवार को अलसुबह से दोपहर तक घना कोहरा छाया रहा और दिन भर आसमान में धुंध के बादल छाए रहे व शीतलहर चली रही। जिससे मौसम में बढ़ी ठंड से लोग दिन भर ठिठुरते रहे। खास बात यह रही कि मकर संक्रांति के पर्व पर मौसम में अधिक ठंड बढ़ने से बाजारों में ग्राहकों की रौनक कम रही। वहीं, मौसम में ठंड बढ़ने से जिले के तापमान में गिरावट दर्ज की गई। सोमवार को मकर संक्रांति का



यमुनानगर में सोमवार सुबह घने कोहरे के बीच सड़कों पर रंगते वाहन।

पर्व होने से कुछ लोग सुबह से ही मंदिरों में पूजा अर्चना करने के लिए घरों से निकलने लगे। मगर इस दौरान

उन्हें आसमान में धुंध के बादल छाए होने और शीतलहर चलने से मौसम में बनी ठंड का सामना करना पड़ा।

ठंड से बाजारों में रौनक रही कम

सोमवार को मकर संक्रांति का पर्व होने के बावजूद शहर के बाजारों में वाहकों की आवाजाही काफी कम रही। जिससे दुकानदारी ठंडी रही। दुकानदार टिकल मोहित व संजय ने बताया कि करीब एक पखवाड़े के बाद गत रविवार को दोपहर बाद दो तीन घंटे के लिए अच्छी धूप खिली थी। उन्हें लगा था कि मकर संक्रांति पर्व पर मौसम साफ रहेगा और लोग बाजारों में पहुंचकर खरीददारी करेंगे। मगर मकर संक्रांति पर्व के मौके पर दिन भर आसमान में बादल छाए रहने और शीतलहर चलने से बाजारों से वाहकों की रौनक ना के बराबर रही। आलम यह रहा कि सोमवार को अल सुबह घना कोहरा छा गया था और शीतलहर चलने से मौसम में हाड गलाने वाली ठंड बनी हुई थी। उन्हें उम्मीद थी कि आज भी धूप खिलेगी। मगर दिन भर आसमान में धुंध के बादल छाए रहने से और शीतलहर चलने से लोग घरों से बाहर नहीं निकले। कुछ ही वाहकों ने खरीददारी करने की हिम्मत जुटाई।

तापमान घटने से ठंड ने छुटाई कंपकंपी

सोमवार को जिले जिले का तापमान घटकर न्यूनतम 6 डिग्री सेल्सियस और अधिकतम तापमान 14 डिग्री सेल्सियस दर्ज किया गया। मौसम विशेषज्ञों का कहना है कि अभी एक सप्ताह और ठंड बढ़ने की उम्मीद है।

मौसम में हाड गलाने वाली ठंड में ठिठुरते हुए जहां लोगों ने मंदिरों में जाकर पूजा अर्चना की, वहीं,

कामकाजी लोग ठिठुरते हुए अपने गंतव्यों पर पहुंचे और कामकाज शुरू किया।

शीत लहर ने छुड़ाई कंपकंपी दोपहर को धूप से मिली राहत

हरिभूमि न्यूज ▶▶ कुरुक्षेत्र

घने कोहरे ने एक बार फिर लोगों की परेशानी बढ़ा दी। सोमवार को सुबह जिलेभर में घना कोहरा छा गया। जिससे सड़कों पर वाहन रंगते हुए दिखे। सड़कों पर जाम की स्थिति रही। हादसों से बचाव के लिए चालक अपने वाहनों की हेड लाइट जलाकर चल रहे

लाइट जलाकर चल रहे थे। दोपहर 12 बजे लोगों को ठंड से उस वक्त बड़ी राहत मिली

जब अचानक तेज धूप निकली। धूप निकलते ही लोग अपने घरों व दुकानों से बाहर निकल आए। लोगों ने धूप का आनंद लिया। इससे आमजन के साथ-साथ जीव-जंतुओं का भी ठंड से बचाव हुआ। रात से ही जिला कोहरे की सफेद चादर से ढक गया था। सुबह लोग उठे तो आसपास कुछ भी ठीक से दिखाई नहीं दे रहा था। यहां तक की 20 मीटर की दूर भी स्पष्ट

शीतकालीन अवकाश के बाद आज खुलेंगे स्कूल

कुरुक्षेत्र। जिला के सरकारी एवं गैर सरकारी विद्यालय 15 दिन के शीतकालीन अवकाश के बाद मंगलवार से खुलेंगे। विद्यालय शिक्षा निदेशालय के निदेशानुसार सभी प्राइवेट व सरकारी स्कूलों में कक्षा 1 से 3 तक का शीतकालीन अवकाश 20 जनवरी तक बढ़ा दिया गया है। वहीं कक्षा 4 से 12वीं तक के सभी सरकारी व प्राइवेट स्कूलों में 16 जनवरी से कोई शीतकालीन अवकाश नहीं रहेगा, यह स्कूल पुनः की भांति खुलेंगे।

नजर नहीं आ रहा था। चालक वाहनों की हेड लाइट जलाकर चल रहे थे ताकि कोई हादसा न हो जाए। वहीं सड़कों पर ऐसे भी कार, ट्रक चालक दिखाई दिए जो घना कोहरा होने पर भी अपने वाहनों की हेड लाइट नहीं जला रहे थे। इससे हादसा होने की संभावना ज्यादा रहती है। जिले का अधिकतम तापमान 13 डिग्री व न्यूनतम 6 डिग्री सेल्सियस रिकॉर्ड किया गया।

रंजिश को लेकर दो गुटों में चाकू चले

दो युवक बुरी तरह जख्मी, बहन का पीछा करने से शुरू हुई रंजिश

हरिभूमि न्यूज ▶▶ अंबाला

बहन का पीछा करने से शुरू हुई रंजिश के चलते युवक चाकू से हमला हो गया। हमले में युवक का हाथ व टांग बुरी तरह जख्मी हो गए। जख्मी हालत में उसे नागरिक अस्पताल में दाखिल करवाया गया। कबीर नगर के रहने वाले वैभव ने बताया कि वह आर्य स्कूल में कक्षा 12वीं में पढ़ता है। मुख्य आरोपी लेफ्टी कालिया व अभिषेक समेत 10-11 अन्य युवकों ने उस पर रंजिश को लेकर हमला किया है। वह नारायणगढ़ मंडू स्थित अपने दोस्त मंदीप के दफ्तर गया था। यहां पहले से लेफ्टी कालिया, अभिषेक, अभय व उनके 10-11 साथी पहले से खड़े थे। उसकी आरोपियों के साथ पिछले लंबे समय से रंजिश चल रही है। उसी रंजिश के चलते



चाकू के हमले में जख्मी युवक अस्पताल में उपचाराधीन।

आरोपियों ने उसे व उसके साथी विपिन व साहिल को घेर लिया। इस दौरान लेफ्टी कालिया, अभिषेक ने उसके पेट में चाकू मारने की कोशिश की। वह चाकू उसने अपने हाथ से रोक लिया। चाकू लगने से उसकी उंगली पर चोट आई। इसके बाद कालिया ने उसके बाएं पट पर चाकू से कई वार किए। वह जमीन पर गिर गया। हमलावरों ने लोहे की रॉड व डंडे-बिंडों से ताबड़तोड़ हमला किया। पुलिस ने आरोपियों के खिलाफ धारा केस दर्ज किया है। वैभव के मुताबिक लेफ्टी कालिया खुद को

बड़ा बदमाश समझता है। परिवार वालों ने बेदखल किया हुआ है। लेफ्टी अपनी गैंग में नाबालिग बच्चों को जोड़ता है ताकि सजा न हो। लगभग 2-3 साल पहले भी लेफ्टी ने उसके दोस्त टोनी की टांग पर चाकू से हमला किया था। नस कटने से टोनी की टांग काटनी पड़ी थी। वैभव ने बताया कि सुलतानपुर का विपिन उसका दोस्त है। आरोपी लेफ्टी उसके दोस्त विपिन की बहन का पीछा करता था। यही नहीं बदमाशी दिखाते हुए उसने फोन पर भी बहन को उठा ले जाने की धमकी दी थी। तभी से रंजिश चली हुई है। 2 दिन पहले भी प्रेम नगर में आरोपियों ने उनके ऊपर हमला किया था। तब उन्होंने मॉडल टाउन चौकी में शिकायत दी थी। हमले में डॉक्टर नाम के युवक को भी चाकू लगा है।

हत्या मामले में प्रेमिका सहित दो गिरफ्तार

आरोपियों को न्यायालय में किया पेश, हिरासत में भेजा

हरिभूमि न्यूज ▶▶ करनाल

जिला पुलिस करनाल की सभी टीमों द्वारा पुलिस अधीक्षक शशांक कुमार सावन के कुशल मार्गदर्शन में लगातार अच्छा काम किया जा रहा है। इसी क्रम में सीआईए टू करनाल की टीम ने निरीक्षक मोहन लाल के नेतृत्व में पहलवान कृष्ण की हत्या करने के मामले में आरोपी कर्मजीत सिंह पुत्र प्रीतम सिंह वासी संगोहा और कर्मजीत की पत्नी व मृतक कृष्ण पहलवान की प्रेमिका जरीना खातून नबी अहमद पुत्री नबी अहमद सहिकी वासी मुंबई महाराष्ट्र हाल पत्नी कर्मजीत वासी संगोहा को गिरफ्तार किया है। दोनों आरोपियों को पेश न्यायालय कर न्यायिक हिरासत में भेज दिया गया है।



पुलिस हिरासत में दोनों आरोपी।

मामले में पूछताछ में पाया गया

युवक ने शादी का झांसा देकर युवती को किया अगवा

यमुनानगर। सदर यमुनानगर थाना क्षेत्र की एक कॉलोनी से युवक शादी का झांसा देकर युवती को अगवा करके ले गया है। पुलिस ने युवती के परिजनों की शिकायत पर आरोपी युवक के खिलाफ केस दर्ज कर कार्रवाई शुरू कर दी। जानकारी के अनुसार सदर यमुनानगर थाना क्षेत्र की एक कॉलोनी निवासी व्यक्ति ने पुलिस को दी शिकायत में बताया कि 13 जनवरी को शाम चार बजे उसकी 20 वर्षीय लड़की किसी काम से घर से बाहर गई थी। मगर उसके बाद वापस नहीं लौटी। काफी तलाश करने के बाद भी उसका कुछ भी पता नहीं चला। जांच के दौरान उन्हें माहूम हुआ कि उसकी लड़की को कॉलोनी को ही सहाय शादी का झांसा देकर अगवा करके ले गया है। उसने आरोपी को खिलाफ केस दर्ज कर कार्रवाई शुरू कर दी।

संगोहा गया हुआ था। जोकि किसी बात को लेकर कृष्ण की कहा सुनी प्रेमिका के पति कर्मजीत से हो गई। जिसमें कर्मजीत ने डंडा उठा कर कृष्ण के सर में मार दिया। गहरी चोट के कारण खून बहने से मौके पर कृष्ण की मृत्यु हो गई। जिसके बाद कर्मजीत और जरीना ने सबूत मिटाने के लिए मृतक कृष्ण के सर से बह रहे खून को साफ किया और फिर

पुलिस ने हेरोइन के साथ दो युवकों को किया गिरफ्तार

हरिभूमि न्यूज ▶▶ यमुनानगर

जिला पुलिस ने अलग-अलग स्थानों से दो युवकों को अवैध नशीले पदार्थ हेरोइन के साथ गिरफ्तार किया है। पुलिस ने दोनों आरोपियों के खिलाफ मामला दर्ज कर किया अदालत में पेश किया है। जानकारी के अनुसार एंटी नारकोटिक सेल टीम में तैनात एएसआई ऋषिपाल ने बताया कि पुलिस टीम ने संदिग्ध परिस्थितियों में घूम रहे युवक को हिरासत में लेकर उसकी तलाशी ली तो उसके पास से 15 ग्राम हेरोइन बरामद हुई।

पूछताछ के दौरान आरोपी की पहचान दिव्यांशु उर्फ रितिक के रूप में हुई। उधर, बुडिया गेट पुलिस चौकी में तैनात एएसआई ने बताया कि उसे सूचना मिली थी कि भारत सेवक नगर जगाधरी में एक युवक नशीला पदार्थ बेचने की फिराक में घूम रहा है। सूचना मिलते ही उसने टीम के साथ मौके पर जाकर वहां से आरोपी को गिरफ्तार कर लिया। तलाशी के दौरान आरोपी से 20 ग्राम हेरोइन बरामद हुई। आरोपी की पहचान दक्ष के रूप में हुई। पुलिस ने आरोपी के खिलाफ केस दर्ज कर कार्रवाई शुरू कर दी।

एक्टिवा सवार दंपती से स्नेचिंग के मामले में दो आरोपी गिरफ्तार

हरिभूमि न्यूज ▶▶ यमुनानगर

दंपति से हुई स्नेचिंग मामले में पुलिस ने दो आरोपियों को गिरफ्तार कर लिया। एक आरोपी पर पहले भी स्नेचिंग के दो मामले दर्ज हैं। थाना शहर यमुनानगर प्रभारी जगदीश चंद्र ने बताया कि आरोपी टीम को पहने भी सूचना मिली थी कि दो युवक बाइक पर सवार होकर रोड छप्पर के पास वारदात की फिराक में घूम रहे हैं। गुप्त सूचना के आधार पर सब इंस्पेक्टर निर्मल सिंह, हेड कांस्टेबल सुनील व सुरेश की टीम का गठन किया गया। टीम ने मौके पर जाकर



यमुनानगर में पुलिस द्वारा पकड़े गए आरोपी स्नेचर।

वहां संदिग्ध परिस्थितियों में घूम रहे दो युवकों को हिरासत में लेकर उनसे पूछताछ की तो आरोपियों ने दंपति से स्नेचिंग करने की वारदात को खुलासा किया। पूछताछ में आरोपियों की पहचान कलानौर निवासी विकास व रोड छप्पर

रह या मामला थाना प्रभारी जगदीश चंद्र ने बताया कि 14 जनवरी को देवी मवन बाजार निवासी प्रिंस अपनी पत्नी के साथ एक्टिवा पर सवार होकर जगाधरी किसी काम से जा रहा था। इस दौरान प्रिंस बाइक चला रहा था जबकि उसकी पत्नी पीछे बैठी थी। जैसे ही वह डीप्ली कॉलेज के नजदीक पहुंचे बाइक पर सवार दोनों युवक आए और पीछे बैठी महिला के हाथ से पर्सें डीकटर छत्रा हो गए जिसमें केश व अन्य सामान था।

निवासी योगेश के नाम से हुई। थाना प्रभारी ने बताया कि आरोपियों ने विकास की बाइक पर वारदात को अंजाम दिया था।

खबर संक्षेप

जनसहयोग से हो

रहा है विकास

पानीपत। पानीपत ग्रामीण से विधायक महिपाल ढाढा ने कहा कि देश को बनाने में ग्रामीणों का विशेष योगदान रहेगा। देश प्रधानमंत्री नरेंद्र मोदी के सफल प्रयास से विकास में क्रांतिमान स्थापित कर रहा है। उन्होंने ग्रामीणों से लोकल उत्पादों को खरीद का आह्वान किया। उन्होंने सभी ग्रामीणों से देश को विकसित बनाने का संकल्प दिलाया व अपना योगदान देने का आह्वान किया। वे सोमवार को गांव ददलना में आयोजित विकसित भारत जनसंवाद संकल्प यात्रा के तहत ग्रामीणों को संबोधित कर रहे थे।

भारत बन रहा है

विश्व शक्ति

पानीपत। विकसित भारत संकल्प यात्रा-जनसंवाद का गांव चुलकाना और छद्दीया यूसुफपुर में पहुंचने पर गजमोशी से स्वागत किया गया। चुलकाना में भाजपा नेता संजय छोक्कर और छद्दीया में कुलदीप कौशिक ने ग्रामीणों से सीधा संवाद करते हुए कहा कि यह नया भारत मोदी की गारंटी का भारत है। नया भारत केंद्र सरकार की हर योजना का लाभ बिना किसी भेदभाव के देने की गारंटी देता है। उन्होंने कहा कि प्रधानमंत्री नरेंद्र मोदी के नेतृत्व में 140 करोड़ देशवासी नए भारत के गवाह बन रहे हैं जो सभी भारतीयों के लिए गर्व की बात है।

रॉयल क्वीन क्लब

का कैप

पानीपत। राजकीय माध्यमिक स्कूल अजीजुलापुर में रॉयल क्वीन क्लब द्वारा तीन दिवसीय कैप लगाया गया। कैप में कुकिंग क्लास की रूही बरजा द्वारा सैल्फ ग्रूमिंग अरबी सुरी और व्यक्तिगत व्यवस्था शिवानी द्वारा क्लास ली गई। इस अवसर पर रॉयल क्वीन क्लब की फाउंडर ज्योति आहूजा, प्रधान कर्म अदलखा, सदस्य सोनानी, रेखा वर्मा, प्रियंका, वीणा मेहता, सपना व प्रिंसिपल रामकरण भी उपस्थित रहे। वहीं क्लब की ओर से स्कूल की छात्राओं को उपहार भी दिए गए।

नगर कीर्तन का

स्वागत किया

पानीपत। श्री गुरु गोविंद जी के प्रकाश पर्व पर एक नगर कीर्तन निकला गया जो विचपट्टी गुरुद्वारे से चलकर अंसल, सेक्टर 13-17, 18 से होता हुआ वापस गुरुद्वार पहुंचा। जिसमें अंसल में दर्जनों जगह पर नगर कीर्तन का स्वागत किया गया। वहीं सेक्टर 13-17 में डिप्टी मेयर सुभाष बठला के निवास स्थान पर नगर कीर्तन का स्वागत किया। सभी को सरोपे देकर सम्मानित किया गया तथा लंगर लगाया गया।

ट्री ऑफ़ रेमेम्ब्रंस आয়োजित

पानीपत। आईबी कॉलेज में संस्कारशाला क्लब, रोड सेफ्टी क्लब, एनसीसी, एनएसएस इकाई द्वारा मनाए जा रहे 35वें राष्ट्रीय सडक सुरक्षा सप्ताह के तहत सोमवार को ट्री ऑफ़ रेमेम्ब्रंस का आयोजन किया गया। कॉलेज के गर्ल्स विंग में एक वृक्ष का चयन किया गया। जिसके ऊपर रोड सेफ्टी से संबंधित सेफ्टी सिंबलस को लटकाया गया ताकि आते जाते विद्यार्थी उस वृक्ष पर लगे यह सिंबल को देख सकें एवं सडक सुरक्षा के नियमों का पालन कर सकें। इस वृक्ष को तैयार कराने में प्रो.पूजा, प्रो.नीरू का खास योगदान रहा।

धूमधाम से मनाया जिले भर में मकर संक्रांति का पर्व

श्रद्धालुओं ने मकर संक्रांति पर्व के मौके पर सरोवरों में किया स्नान

मंदिरों में भजन कीर्तनों का हुआ आयोजन

हरिभूमि न्यूज। यमुनानगर

मकर संक्रांति का पर्व सोमवार को जिले भर में धूमधाम से मनाया गया। पर्व के मौके पर जहां मंदिरों में भजन संकीर्तन व भंडारों का आयोजन किया गया, वहीं, तीर्थ सरोवरों में श्रद्धालुओं ने स्नान कर पुण्य कमाया।

शहर के लक्ष्मी नारायण मंदिर मकर संक्रांति के अवसर पर भजन संकीर्तन का आयोजन किया गया। भजन संकीर्तन में भजन गायकों ने अपने भजनों के माध्यम से प्रभु का गुणगान किया। मौके पर पंडित लक्ष्मण दास ने कहा कि मकर संक्रांति पर्व शांति, सहनशीलता और धन संपन्नता का पर्व है। हिंदु संस्कृति में मकर संक्रांति पर्व का बहुत बड़ा महत्व है। इस पर्व के मौके पर किसी भी वस्तु का दान



यमुनानगर। कपालमोचन के पवित्र सरोवर में मकर संक्रांति के अवसर पर स्नान करते हुए व हवन यज्ञ में भाग लेते हुए श्रद्धालु।

श्रद्धालुओं ने गरीबों को दान देकर पुण्य कमाया

मकर संक्रांति पर्व के मौके पर शनिवार सुबह श्रद्धालुओं ने कपाल मोचन तीर्थ सरोवरों, मुग्गा नदी, मुस्तफाबाद सरस्वती तीर्थ धाम व अन्य तीर्थ सरोवरों में स्नान कर पूजा अर्चना की। मौके पर श्रद्धालुओं ने गरीबों को दान देकर पुण्य कमाया।

हवन यज्ञ करके की समृद्धि की कामना

शहर की रूप नगर कॉलोनी में आयोजित हवन-यज्ञ में पंडित रमेश शास्त्री ने कहा कि मकर संक्रांति पर्व के मौके पर दान, स्नान व हवन-यज्ञ आदि करने का बड़ा महत्व है।

करने से बड़ा पुण्य मिलता है। उन्होंने कहा कि पर्व हमें एकता के सूत्र में बांधने का काम करते हैं।

उन्होंने मकर संक्रांति पर्व की सभी को शुभकामनाएं दीं। मौके पर हलवे का प्रसाद वितरित किया गया।



फोटो:हरिभूमि

बेसहारा गोवंशो को गुड़, चना व हरी घास खिलाकर मनाया मकर संक्रांति का पर्व

राबौर। मकर संक्रांति पर्व के मौके पर सोमवार को डीएवी पब्लिक स्कूल राबौर के स्टाफ सदस्यों की ओर शहर में घूम रहे बेसहारा गोवंशों को गुड़, चना व हरी घास खिलाई गई। स्टाफ सदस्यों ने बेसहारा गोवंशों को पक्षियों को गुड़, रोटी, ब्रेड व दान आदि खाद्य सामग्री खिलाई। इन अवसर समेत हरी घास खिलाई। स्कूल के प्रिंसिपल रमण शर्मा ने कहा कि मकर संक्रांति का हमारे जीवन में बहुत ही महत्व है। आज के ही दिन लोग गुड़, तिल, मूंगफली व चवल का दान करते हैं। यज्जहोने बताया कि डीएवी स्कूल द्वारा बेसहारा गोवंशों को लिए रोटी बैंक बनाया गया है। जिसमें स्टाफ का प्रत्येक सदस्य शनिवार को एक एक रोटी जमा करता है। इन जमा की गई रोटियों को शहर में जगह जगह पर जाकर बेसहारा गोवंशों को खिलाया जाता है। रोटी बैंक में स्कूल के बच्चे भी बढ़चढ़ कर रोटियां जमा करते हैं और बेसहारा गोवंशों व जानवरों को रोटियां खिलाते हैं। इस अवसर पर राजेश, सीमा धीमान, मीनू, मनु व जयंत आदि मौजूद रहे।

हर व्यक्ति की राह सुगम बना रही सरकार: घनश्याम

नगर निगम के वार्ड नंबर चार के बुड़िया पहुंची विकसित भारत संकल्प यात्रा जनसंवाद

हरिभूमि न्यूज। यमुनानगर

केंद्र व राज्य सरकार लोगों को सुगम राह प्रदान कर रही है। सरकार द्वारा नेशनल हाईवे, स्टेट हाईवे व लिंक मार्ग बनाकर लोगों की राह को सुगम बनाया जा रहा है। जल्द ही बुड़िया रोड का नौ करोड़ रुपये की लागत से नवनिर्माण होगा। पीडब्ल्यूडी विभाग की ओर से बनाई जाने वाली इस सड़क के निर्माण के साथ बुड़िया क्षेत्र में पानी की निकासी के लिए नालों का भी निर्माण किया जाएगा। यह घोषणा सोमवार को नगर निगम के वार्ड नंबर चार के बुड़िया में आयोजित विकसित भारत संकल्प यात्रा जनसंवाद कार्यक्रम में मुख्य अतिथि विधायक घनश्याम दास



यमुनानगर। निगम क्षेत्र के गांव बुड़िया में आयोजित जनसंवाद कार्यक्रम में लाभार्थियों को सम्मानित करते हुए सिटी विधायक घनश्याम दास अरोड़ा व निवर्तमान मेयर।

अरोड़ा ने की। मौके पर विशिष्ट अतिथि निवर्तमान मेयर मन चोहान मौजूद रहे। मुख्यातिथि एवं सिटी विधायक घनश्याम दास अरोड़ा ने जनसंवाद कार्यक्रम में लोगों से सीधा जनसंवाद किया और उनकी समस्याएं सुनीं। इस दौरान उन्होंने स्टॉलों का निरीक्षण किया और सरकार की योजनाओं का लाभ

ले चुके लाभार्थियों से बातचीत की। विकसित भारत संकल्प यात्रा जन संवाद में उन्होंने मौके पर ही बनाए गए पेंशन, आरुष्मान कार्ड, स्वामित्व योजना के तहत लाभ पात्रों को रजिस्ट्रारों दी। इसके अलावा नगर निगम के प्रधानमंत्री आवास योजना, पीएम स्वनिधि, विभिन्न सरकारी योजनाओं के

सबसे अधिक बुड़िया के लोगों को मिला लाभ

निवर्तमान मेयर मदन चौहान ने कहा कि प्रधानमंत्री नरेंद्र मोदी गारंटी के साथ जनता को सरकारी योजनाओं का लाभ दे रहे हैं। नगर निगम के बुड़िया गांव में नगर निगम ने करोड़ों रुपये के विकास कार्य करवाए हैं। चौहान ने बताया कि प्रधानमंत्री आवास योजना शहरी के तहत हमने नगर निगम क्षेत्र में 1246 लोगों के पक्के घर बनवाए हैं। इनके साथ ही 1908 को पहली, 1757 को दूसरी और 1053 को तीसरी किस्त जारी की है।

लाभार्थियों, विभिन्न क्षेत्रों में उत्कृष्ट कार्य करने वालों को सम्मानित किया। मौके पर उन्होंने विकसित भारत की लोगों को शपथ दिलाई। विधायक अरोड़ा ने कहा कि प्रधानमंत्री नरेंद्र मोदी व मुख्यमंत्री मनोहर लाल के नेतृत्व में सरकार अंत्योदय के सपने को साकार करने के लिए निरंतर प्रयासरत है।

विद्यार्थी रखें अपने देश, मातृ भूमि और वीर बलिदानी सैनिकों के प्रति निष्ठा भाव

महाराजा अग्रसेन महाविद्यालय जगाधरी के विद्यार्थियों ने गांव मांड खेड़ी में निकाली विकसित भारत संकल्प यात्रा

हरिभूमि न्यूज। यमुनानगर

महाराजा अग्रसेन महाविद्यालय जगाधरी के राष्ट्रीय सेवा योजना से जुड़े विद्यार्थियों ने सोमवार को गांव मांड खेड़ी में विकसित भारत संकल्प यात्रा का आयोजन किया। इस दौरान यात्रा का शुभारंभ महाविद्यालय के प्राचार्य डॉ. पीके बाजपेयी ने किया। मौके पर राष्ट्रीय सेवा योजना प्रथम इकाई और इतिहास परिषद के प्रभारी कार्यक्रम अधिकारी डॉक्टर वीरेंद्र सिंह दिल्ली मौजूद रहे। महाविद्यालय के प्राचार्य



यमुनानगर। गांव मांड खेड़ी में विकसित भारत संकल्प यात्रा निकालते हुए महाराजा अग्रसेन महाविद्यालय के विद्यार्थी।

डॉक्टर पीके बाजपेयी ने कहा कि भारत सरकार द्वारा अमृत काल के तहत चलाए जा रहे अभियान विकसित भारत संकल्प यात्रा के अंतर्गत युवा विद्यार्थियों को जोड़ना अपने आप में देश हित में और समान हित में एक अनूठा अभियान है। विद्यार्थी अपने देश, अपनी मातृ भूमि, अपने वीर बलिदानी सैनिकों

के प्रति एक निष्ठा भाव से कार्य करने, उन्हें सम्मान देने का संकल्प दोहराते हैं तो अवश्य ही भारत राष्ट्र संसार में अखिल स्थान पर रहेगा। मौके पर विद्यार्थियों ने शपथ लेते हुए वचन दोहराया कि हम सदैव अपनी मातृभूमि, अपने देश की प्राप्ति, देश पर मर मिटने वाले वीरों को सदैव याद करते रहेंगे।

कंवरपाल ने सुनीं लोगों की समस्याएं नागरिकों को मूलभूत सुविधाएं उपलब्ध करवा रही सरकार: शिक्षा मंत्री

अधिकांश समस्याओं का शिक्षा मंत्री कंवरपाल ने मौके पर किया निपटान

हरिभूमि न्यूज। यमुनानगर

हरियाणा के शिक्षा, वन एवं पर्यटन मंत्री कंवरपाल ने कहा कि प्रधानमंत्री नरेंद्र मोदी व मुख्यमंत्री मनोहर लाल के नेतृत्व में देश व प्रदेश उन्नति और विकास के रास्ते पर अग्रसर है। हर वार्ड के लोगों तक सरकार की योजनाओं व परियोजनाओं को पहुंचाया जा रहा है। आज सरकार नागरिकों को मूलभूत सुविधाएं देने का काम कर रही है। उन्होंने उक्त बात सोमवार को अपने जगाधरी स्थित कार्यालय पर लोगों की जनसमस्याएं सुनते



यमुनानगर। जगाधरी स्थित कार्यालय में लोगों की जनसमस्याएं सुनते हुए शिक्षा मंत्री कंवरपाल।

हुए कही। शिक्षा मंत्री कंवरपाल ने कहा प्रदेश सरकार सबका साथ, सबका विकास, सबका सम्मान व सबका प्रयास की नीति पर चल कर कार्य कर रही है। हरियाणा के मुख्यमंत्री मनोहर लाल प्रदेश में एक समान विकास कार्य

माध्यम से जहां लोगों को सेवाएं प्रदान की जा रही हैं। वहीं, भ्रष्टाचार पर भी अंकुश लगा है। प्रदेश सरकार द्वारा आमजन को सड़कों, पानी, सीवरेज, सफाई व्यवस्था समेत अन्य मूलभूत सुविधाएं प्रदान की जा रही हैं। यदि कहीं कोई समस्या है तो उसका प्राथमिकता से निपटारा किया जा रहा है। मौके पर शिक्षा मंत्री कंवरपाल ने यमुना नगर और आस पास के जिलों से पहुंचे लोगों की समस्याएं सुनीं। उन्होंने अधिकांश समस्याओं का मौके पर ही समाधान कर दिया और शेष के संबंध में विभागाध्यक्षों से फोन पर बात कर आगामी कार्रवाई करने के निर्देश दिए। उन्होंने अधिकारियों को निर्देश दिए कि व्यापक जनहित के कार्यों के लिए वह अपने स्तर पर ही त्वरित कदम उठाएं।

आपसी सहमति से हल होने वाले मामलों में कारगर सिद्ध हो रही हैं राष्ट्रीय लोक अदालत

राष्ट्रीय लोक अदालत का आयोजन 9 मार्च को: अरोड़ा

हरिभूमि न्यूज। यमुनानगर

राष्ट्रीय लोक अदालत का आयोजन जिला न्यायिक परिसर में नौ मार्च को किया जाएगा। जिसमें दोनों पक्षों की सहमति से मामलों का निपटारा किया जाएगा। उक्त जानकारी जिला विधिक सेवा प्राधिकरण सचिव गुनीत अरोड़ा ने दी।

जिला विधिक सेवा प्राधिकरण सचिव गुनीत अरोड़ा ने बताया कि राष्ट्रीय लोक अदालत में अपराधिक मामले, धारा 138 के तहत एनआईएक्ट के मामले, बैंक रिकवरी मामले, एमएसीटी मामले, वैवाहिक विवाद, श्रम विवाद, भूमि अधिग्रहण मामले, बिजली और पानी के बिल (गैर शमन योग्य चोरी के मामलों को

जिला न्यायिक परिसर में आयोजित की जाएगी लोक अदालत

जिला विधिक सेवा प्राधिकरण सचिव गुनीत अरोड़ा ने दी जानकारी। उन्होंने बताया कि आपसी सहमति से हल हो सकने वाले मामलों में राष्ट्रीय लोक अदालत बहुत ही कारगर सिद्ध हो रही है। अरोड़ा ने

बताया कि राष्ट्रीय लोक अदालत में सुनाए गए फैसले की भी उतनी ही अहमियत है जितनी सामान्य अदालत में सुनाए गए फैसले की होती है। उन्होंने बताया कि राष्ट्रीय लोक अदालत में सुनाए गए फैसले के खिलाफ अपील दायर नहीं की जा सकती।

राष्ट्रीय लोक अदालत में सस्ता और सुलभ न्याय मिलता है। राष्ट्रीय लोक अदालतों के माध्यम से लोगों का बिना समय व पैसा गवाएं केंसों का समाधान किया जाता है। राष्ट्रीय लोक अदालतों में न तो किसी पक्ष की हार होती है और न ही जीत बल्कि दोनों पक्षों की आपसी सहमति से विवादों का समाधान करवाया जाता है।

थल सेना दिवस धूमधाम से मनाया

शहीद भगत सिंह मोर्चा द्वारा गांव हरनौल में आयोजित किया कार्यक्रम

हरिभूमि न्यूज। राबौर

शहीद भगत सिंह मोर्चा की ओर से सोमवार को गांव हरनौल में थल सेना दिवस धूमधाम से मनाया। इस अवसर पर मोर्चा के अध्यक्ष चौधरी रणधीर सिंह ने ग्रामीणों को सेना दिवस के महत्व के बारे में विस्तार से बताया। उन्होंने कहा कि देश के लिए सेना का विशेष महत्व है। देश की रक्षा के लिए जल सेनाए थल सेना और वायु सेना बनाई गईं। देश की रक्षा के लिए ये तीनों सेनाएं तैयार रहती हैं। सेना के जवान अपनी जान की बाजी लगाकर संपूर्ण देशवासियों की रक्षा करते हैं। चौधरी रणधीर

एनएलएन कॉलेज राबौर में मनाया सेना दिवस

राबौर के मुकुंदलाल कॉलेज में 14 बटालियन एनसीसी के तत्वाधान में 13वां थल सेना दिवस धूमधाम से मनाया। इस अवसर पर कॉलेज के प्रिंसिपल डॉ. दीपक कौशिक ने बताया कि 15 जनवरी को पूरे देश में थल सेना दिवस मनाया जाता है। जिसके 2 कारण हैं। पहला 15 जनवरी 1949 को भारतीय थल सेना पूरी तरह से ब्रिटिश थल सेना से मुक्त हुई थी। दूसरा जनरल केरन करियप्पा को भारतीय थल सेना का कमांडर इन चीफ बनाया गया था। केरन करियप्पा लोकतांत्रिक भारत के पहले कमांडर इन चीफ बने थे। सेना दिवस पूरे पूरे देश भारतीय थल सेना के शौर्य, अद्वय साहस व कुर्बानी के लिए याद करता है। मेजर डॉप दीपक कौशिक ने एनसीसी कैडेट्स को भारतीय सेना की देश भक्ति व निस्वार्थ सेवा से सीखने के लिए प्रेरित किया।

सिंह ने कहा कि सेना के कारण हम चैन की सांस ले पाते हैं। सीमा पर जवान तैनात होते हैं। ताकि दुश्मन देश की सीमा में प्रवेश न कर सकें। सैनिकों का बलिदान इस बात का प्रतीक है कि देश सेवा जज्बा उनमें कूट कूट कर भरा होता है। सैनिक देश पर अपने प्राणों को न्यौछावर

करने से कभी नहीं डरते वह हंसते हंसते मौत को गले से लगा लेते हैं। सेना किसी भी देश की रीढ़ की हड्डी होती है। जिसके बिना देश सुरक्षित नहीं हो सकता। इसलिए हम सभी को सेना का महत्व समझना चाहिए ताकि इससे सभी को प्रेरणा मिल सकें।

अभियान स्वच्छता अभियान को लेकर भाजपा जिला कार्यालय में आयोजित हुई पार्टी कार्यकर्ताओं की बैठक

स्वच्छता अभियान के तहत मंदिरों में की जा रही साफ सफाई

भाजपा ने श्रीराम मंदिर प्राण प्रतिष्ठा कार्यक्रम तक जिले में चला रखा है मंदिरों में साफ सफाई के लिए स्वच्छता अभियान

हरिभूमि न्यूज। यमुनानगर

भारतीय जनता पार्टी द्वारा अयोध्या में 22 जनवरी को होने वाले श्रीराम मंदिर प्राण प्रतिष्ठा कार्यक्रम को लेकर जिले में स्वच्छता अभियान चलाकर मंदिरों में साफ सफाई की जा रही है। इस अभियान को लेकर



यमुनानगर। जिला कार्यालय में आयोजित भाजपा कार्यकर्ताओं की बैठक में दिशा निर्देश देते हुए भाजपा जिला अध्यक्ष राजेश सपरा।

सोमवार को भाजपा कार्यकर्ताओं की पार्टी के जिला कार्यालय में बैठक का आयोजन किया गया। बैठक की अध्यक्षता भाजपा जिला अध्यक्ष राजेश सपरा ने की। उन्होंने कार्यकर्ताओं व नागरिकों को अपने आसपास मंदिरों में साफ सफाई करने के लिए आह्वान किया।

20 को छहरोली में शिव मंदिर में साफ सफाई की जाएगी

जिला अध्यक्ष राजेश सपरा ने बताया कि प्रधानमंत्री नरेंद्र मोदी और मुख्यमंत्री मनोहर लाल के नेतृत्व में चलाई जा रही जनकल्याणकारी योजनाओं को भाजपा कार्यकर्ता घर घर तक पहुंचाने का कार्य करें और विकसित भारत संकल्प यात्रा के दौरान ज्यादा से ज्यादा जनसंख्या तक पात्र लोगों को इन यात्राओं में शामिल करें। ताकि उन्हें सरकारी योजनाओं का लाभ सीधे तौर पर जल्द से जल्द पहुंचाया जा सके। भाजपा कार्यकर्ताओं की मेहनत व आमजन के आशीर्वाद से केन्द्र में भाजपा प्रधानमंत्री नरेंद्र मोदी के नेतृत्व में लगातार तीसरी बार भारी बहुमत से सरकार बनाने जा रही है। इस अवसर पर भाजपा जिला यमुनानगर मंडिया प्रमोटी कौपिल मनीष गर्ग ने बताया कि 20 जनवरी को छहरोली में शिव मंदिर स्वच्छता में साफ सफाई की जाएगी।

भाजपा जिला अध्यक्ष राजेश सपरा ने कहा कि भाजपा द्वारा जिले में गत रविवार से 22 जनवरी तक मंदिरों में साफ सफाई करने के लिए स्वच्छता अभियान चलाया हुआ है। इस अभियान के तहत भाजपा कार्यकर्ताओं ने जिला के मंदिरों में साफ सफाई करने का प्रण लिया है।

उन्होंने कहा कि श्रीराम मंदिर प्राण प्रतिष्ठा कार्यक्रम तक यह अभियान जारी रहेगा। इस कार्य के लिए भाजपा पदाधिकारियों व कार्यकर्ताओं द्वारा पूरी तन्मयता से अभियान को सफल बनाने के लिए कार्य किया जा रहा है। इस समय पूरे जिला यमुनानगर में प्रभु श्रीराम के नाम का जय जयकार हो

रहा है। भाजपा जिला यमुनानगर के पदाधिकारियों व कार्यकर्ता अपने अपने तरीके से अयोध्या धाम में प्रभु श्रीराम मंदिर में प्राण प्रतिष्ठा कार्यक्रम को भव्य स्तर पर मना रहे हैं। सपरा ने बताया कि स्वच्छता अभियान के साथ ही भाजपा ने लोकसभा चुनाव की तैयारियों को देखते हुए जिला यमुनानगर में दीवार नारा लेखन अभियान भी शुरू किया है। जिसके अंतर्गत एक बार फिर से मोदी सरकार यह नारा दीवारों पर भाजपा पदाधिकारियों व कार्यकर्ताओं द्वारा लिखा जाएगा। मौके पर भाजपा जिला महामंत्री कृष्ण सिंगला, जिला महामंत्री सुरेंद्र बनकट, आदित्य, युवा मोर्चा जिलाध्यक्ष पुनित बिंदल व महिला मोर्चा जिलाध्यक्ष प्रीति जौहर आदि मौजूद रहे।

खबर संक्षेप

गर्ल्स कॉलेज में एनएसएस शिविर का समापन

बराड़ा। संत मोहन सिंह खालसा लबाना गर्ल्स कॉलेज में आयोजित एनएसएस कैंप का समापन हो गया। वालंटियर्स ने अंतिम दिन एनएसएस गीत के साथ इसकी शुरुआत की। कमेटी प्रधान सरदार दीदार सिंह व कॉलेज स्टॉफ के साथ दीप प्रज्वलन द्वारा किया। नरेंद्र शर्मा ने वालंटियर्स को प्रार्थमिक चिकित्सा पर व्याख्यान दिया। बताया कि किस प्रकार हम दुर्घटना के समय घायल व्यक्ति को अपनी सहायता दे सकते हैं।

आज सुनी जाएंगी बिजली शिकायतें

अंबाला। बिजली उपभोक्ताओं की शिकायतों का निवारण करने के लिए उत्तर हरियाणा बिजली वितरण निगम अंबाला शहर के अधीक्षक अभियंता यूएचवीएन कार्यालय में मंगलवार को सुबह 11 से दोपहर 1 बजे तक बैठक का आयोजन किया जाएगा। निगम के अधीक्षक अभियंता वीके गोयल ने बताया कि बिजली संबंधित जिन समस्याओं का समाधान नहीं हुआ उन पर यहां सुनवाई होगी।

हमला कर 25 हजार रुपये की नकदी छिनी

अंबाला। दुकान पर जाते समय दुकानदार पर हमला हो गया। हमलावर 25 हजार रुपये छीनकर फरार हो गया। दुकानदार के सिर और आंख पर गंभीर चोट आई है। पीजीआई चंडीगढ़ में डॉक्टरों ने छाबड़ा की आंख का ऑपरेशन किया। ऋषि छाबड़ा ने पुलिस को शिकायत देकर कार्रवाई की मांग की। शिकायत में बताया कि शाम करीब 8:30 बजे उसके पिता दुकान बंद कर हुसैनी रोड पर अपने घर जा रहे थे। जब वह घर के नजदीक पहुंचे तो पीछे से किसी ने उनके सिर पर 3-4 बार किए, जिस कारण पिता जमीन पर गिर गए।

सरकारी कॉलेज की छात्राओं ने किया योग

अंबाला। गवर्नमेंट कॉलेज अंबाला छावनी की महिला सर्वाधिकरण समिति द्वारा छह दिवसीय योग कार्यशाला का आयोजन किया गया। योग प्रशिक्षक एकता डोंग संस्थापक, संकल्प योग केंद्र कार्यशाला की रिसोर्स पर्सन थी। कार्यशाला का आयोजन, प्राचार्य संजय शर्मा के नेतृत्व में किया गया। छह दिवसीय योग कार्यशाला के दौरान योग प्रशिक्षक एकता डोंग ने योग की विभिन्न तकनीकों का प्रदर्शन किया। स्वस्थ मानव शरीर के लिए योग और संतुलित आहार के महत्व पर प्रकाश डाला। कार्यशाला में लगभग 150 छात्रों ने भाग लिया।

रोजगार मेले का आयोजन आज

अंबाला। हरियाणा स्कूल शिक्षा परियोजना परिषद के तत्वाधान में समग्र शिक्षा कीआओर से मंगलवार को रोजगार मेले का आयोजन किया जाएगा। जिला मौलिक शिक्षा अधिकारी व जिला परियोजना समन्वयक सुधीर कालड़ा की अगुवाई में आयोजित होने वाला रोजगार मेला राजकीय आदर्श संस्कृति वमपि पुलिस लाइन में होगा। इसमें जिले के राजकीय विद्यालयों से एनएसएसकूप घटक के तहत 2022-23 सत्र के 12वीं पास छात्र भाग लेंगे। जिला मौलिक शिक्षा अधिकारी एवं जिला परियोजना समन्वयक सुधीर ने बताया कि रोजगार मेले में नौकरियों की पेशकश करने वाली कंपनियों एवं अन्य निरोक्ताओं को पत्र से सूचित किया जा चुका है।

नशीली दवाइयों के साथ ऑटो चालक पकड़ा

अंबाला। एक ऑटो चालक को पुलिस ने नशीले केप्सूल की सप्लाई करने के आरोप में काबू किया है। पुलिस ने आरोपी चालक के खिलाफ केस दर्ज किया है। अब उससे पूछताछ की जा रही है। आरोपी ने नशीले केप्सूल ऑटो के टूल बॉक्स में छिपाए हुए थे। पुलिस ने आरोपी को गिरफ्तार करने के साथ-साथ ऑटो को भी अपने कब्जे में लिया है। अंबाला सीआईए-1 की टीम अंबाला शहर के इको चौक पर गश्त पर रैतात थी। इस बीच सूचना मिली कि गांव कौला का ऑटो ड्राइवर इंड्रजीत नशा करने व नशा बेचने का धंधा करता है। आरोपी ऑटो में नशीले केप्सूल की सप्लाई कर रहा है। पुलिस को सूचना थी कि आरोपी जीटी रोड की तरफ से जंडली पुल से होता हुआ अंबाला शहर की तरफ जाएगा। पुलिस ने जंडली पुल गॉल टाउन के पास नाकाबंदी की। इस दौरान पुलिस ने इंड्रजीत को हिरासत में ले लिया। पुलिस ने ऑटो की तलाशी ले तो टूल बॉक्स में (पेरिसितामोल, ट्रामाडोल, हाइड्रोक्लोराइड) नशीले केप्सूल के 75 पत्तों में 600 केप्सूल बरामद हुए। इन केप्सूल का वजन करने पर 324 ग्राम हुआ।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो वह निम्न टेलीफोन नम्बरों पर कार्यालय समय पर सूचित करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फोन : 8295454800, 9253681005

योगा फेडरेशन व आयुष विभाग डिस्पेंसरी में करेगा सेवाएं बहाल

आयुर्वेदिक औषधियों से होगा लोगों का उपचार : शशिकांत

योगा फेडरेशन व आयुष विभाग की ओर से डिस्पेंसरी में की जाएगी सेवाएं बहाल

हरिभूमि न्यूज ▶▶ अंबाला

योगा फेडरेशन ने आयुष विभाग के साथ मिलकर एक आयुर्वेदिक डिस्पेंसरी का उद्घाटन किया है। डिस्पेंसरी स्वास्थ्य सेवाओं का निशुल्क प्रदान करने का उद्देश्य रखती है। इस डिस्पेंसरी का उद्घाटन जिला आयुर्वेदिक अधिकारी शशिकांत शर्मा द्वारा किया गया। शशिकांत शर्मा ने अपने संबोधन में कहा कि योगा फेडरेशन का समाज के लिए यह एक महत्वपूर्ण व साकारतमक कदम है। इसके माध्यम से योगा फेडरेशन योग के अतिरिक्त आयुर्वेदिक चिकित्सा भी जनता को मुफ्त में उपलब्ध कराएगी। प्रधान राजेंद्र विज ने बताया कि यह आयुर्वेदिक डिस्पेंसरी योगा फेडरेशन व नए वेलेनेस सेंटर, लाल कोठी, हाउसिंग बोर्ड में खोली गई है। चिकित्सालय में डॉक्टर दीपा जैन और योगा फेडरेशन के डॉक्टर राजेश गहलोत नाड़ी विशेषज्ञ प्रो. इलाज करेंगे।



अंबाला। डिस्पेंसरी के उद्घाटन पर योगा फेडरेशन के कपिल विज का अभिनंदन करते हुए।

फोटो: हरिभूमि

यहां पर विभिन्न आयुर्वेदिक औषधियां और उपचारों की व्यवस्था प्रो. की जाएगी। उन्होंने यह भी बताया कि लोगों के स्वास्थ्य के लिए इस वेलेनेस सेंटर में मसाज और स्टीमबाथ, जल नीति और पंचकर्म से भी लोगों का इलाज वीरवार से शुरू किया जाएगा। कुछ ही महीनों में योगा फेडरेशन के सेंटर के वेलेनेस सेंटर से लोगों का इलाज की लिए फिजियोथेरेपी सेंटर भी कुछ चार्जस के साथ शुरू किया जाएगा। योग फेडरेशन की कार्यकारी प्रधान

ये रहे मौजूद

योगा फेडरेशन की सचिव कमलप्रीत कोर ने बताया कि वीरवार से यहां पर योग फेडरेशन द्वारा एक मसाज सेंटर एवं स्टीम बाथ की सुविधा भी लोगों को जो उपलब्ध होगी वह पुरुषों के लिए यह सुविधा सुबह 8 से 11 और शाम को 4 से 7 बजे तक उपलब्ध होगी। महिलाओं के लिए 11:00 से लेकर शाम 4:00 बजे तक यह सुविधा उपलब्ध कराई जाएगी। इस मौके पर योगा फेडरेशन के उप प्रधान नरेश जैन, अश्विनी जैन, नरेश भारद्वाज, कोषाध्यक्ष लोकेश दा, राजेश, शंकर कपूर, रविंद्र धीमान, अश्विनी बठगा, नीरू अग्रवाल, अंजली, सीमा लखनपाल, बिज लाल विज, आदि उपस्थित थे।

सुनीता अरोड़ा ने बताया कि फेडरेशन इस अद्वितीय पहले योग के माध्यम से समाज के सामरिक, शारीरिक और मानसिक स्वास्थ्य को प्रोत्साहन देने का संकल्प लेती

है। योग और आयुर्वेदिक चिकित्सा के महत्वपूर्ण सिद्धांतों को बढ़ावा देकर, योग फेडरेशन एक स्वस्थ समाज के निर्माण में सहायता करेगी।

नगर कीर्तन का जोरदार स्वागत

पंज प्यारों की अगुवाई में निकला कीर्तन, श्रद्धालुओं ने टेका मत्था

हरिभूमि न्यूज ▶▶ नारायणगढ़

सोमवार को गुरुद्वारा श्री सिंह सभा द्वारा श्री गुरु गोविंद सिंह के प्रकाश उत्सव को समर्पित पंज प्यारों की अगुवाई में नगर कीर्तन सजाया गया। यह कीर्तन जस्सा सिंह आहलुवालिया चौक, लोटों चुंगी, बिजली बोर्ड वाली गली, पंजलासा चौक, अंबाला चौक, मुख्य बाजार, अंबेडकर चौक से होता हुआ गुरुद्वारा साहिब आकर समाप्त हुआ। इस अवसर पर गुरुद्वारा रातगढ़ साहिब के रागी मोहन सिंह तथा गुरुद्वारा सिंह सभा के रागी रंजीत सिंह ने शब्द कीर्तन सुनाकर



नारायणगढ़। निकाले गए नगर कीर्तन की अगुवाई करते पंज प्यारों।

संगत को निहाल किया। नगर कीर्तन का आहलुवालिया सभा, पिटू कपूर, पंजलासा व विश्वकर्मा चौक की समूह संगत, गुरुद्वारा श्री रातगढ़ साहिब की प्रबंधक कमेटी व संगत, खालसा चौक की समूह संगत, मुख्य बाजार की संगत, अंबेडकर चौक सहित कई स्थानों पर नगर

कीर्तन का जोरदार स्वागत किया गया। नगर कीर्तन में ढाडी अमरजीत सिंह खालसा, बीबी गुरमीत कोर के जत्ये ने ढाडी वारों व सिख इतिहास बारे जानकारी दी। गुरुद्वारा श्री सिंह सभा के सचिव फरिद पाल गुलियानी ने प्रकाश पूर्व की लख लख बधाई दी।

धार्मिक स्थलों की सफाई करने का आग्रह

शास्त्री कॉलोनी के शिव मंदिर में पहुंचे विज, खुद मंदिर परिसर की सफाई की

हरिभूमि न्यूज ▶▶ अंबाला

गृह एवं स्वास्थ्य मंत्री अनिल विज ने सोमवार को अंबाला छावनी की शास्त्री कॉलोनी के शिव मंदिर में पहुंचकर मंदिर परिसर में साफ-सफाई की। साथ ही प्रभु का आशीर्वाद लिया। विज ने गत दिवस आयोजित श्रीराम यात्रा के दौरान लोगों से आह्वान किया था कि 22 को अयोध्या के श्रीराम मंदिर में प्राण-प्रतिष्ठा से पहले प्रतिदिन धर्म-स्थलों में जाकर साफ-सफाई करें जिससे मन शुद्ध होगा। इसी उद्देश्य के साथ वे प्रातः मंदिर में पहुंचकर उन्होंने स्वयं इस कार्य की शुरुआत



अंबाला। शिव मंदिर में पहुंचने पर गुरुमंथी अनिल विज का अभिनंदन करते लोग।

करते हुए साफ-सफाई की। उन्होंने कहा कि 22 तक जिस दिन अयोध्या राम मंदिर में प्राण प्रतिष्ठा होनी है, उस दिन तक सारे देश को अपने आपको तैयार करना चाहिए। उन्होंने कहा कि 22 तक सारे देवालयों व मंदिरों में भी आयोजन किए जाएंगे। इसलिए 22 तक हमें

रोजाना अपने देवालयों व मंदिरों को साफ करना चाहिए। इसके अलावा, मन को शुद्ध रखने के लिए हमें सात्विक भोजन करना चाहिए। मांस-मदिरा का सेवन न करें और तामसिक व राजसिक भोजन न खाएं क्योंकि यह उत्तेजा पैदा करता है।

ये रहे मौजूद

मंदिर परिसर पर पहुंचने पर शास्त्री कॉलोनी परिवार रजिडेंट सोसायटी के चेयरमैन कपिल विज के अलावा विपिन खन्ना, अनु विज, संविता विज, पूनम गुप्ता, रीता नागपाल, सोनिया देशवाल, वनिता दुवाल, डिपल अग्रवाल, आशा खन्ना, रिया, शिखा, सीमा, सुषमा वर्मा, कमला वधवा, सोनिया नागपाल, दीपक कुमार, बलित नागपाल, राजेश अग्रवाल, विवेक जैन, विनोद वालिया, ललता प्रसाद, सुरेश वधवा, हंसराज, पिकी, अश्विनी शर्मा, राजकुमार डोंग, रवि डोंग, आशीष मल्होत्रा, जीएल बतौर, दलविंदर सिंह, अरविंद शर्मा, अंकित, दिशाला लुक्, राकेश वर्मा, जनकराज, पिकी शर्मा, छोटेलाल व अन्य ने गृह मंत्री का स्वागत किया। फिर मंदिर में सभी ने मिलकर साफ-सफाई में भी हिस्सा लिया।

लक्की विहार में समस्याओं का अंबार

इनेलो नेता ने राज्य सरकार बनने पर हर समस्या के समाधान का दिया आश्वासन

हरिभूमि न्यूज ▶▶ अंबाला

बनारसी दास मिल के पीछे स्थित लक्की विहार में समस्याओं का अंबार है। सोमवार को इनेलो प्रदेश प्रवक्ता ऑंकार सिंह मौके पर लोगों की समस्याएं सुनते पहुंचे। यहां रहने वाले अशोक कुमार, रामधन व अन्य ने बताया कि यहां सबसे बड़ी समस्या प्लांटों में गंदगी, पुलिस की गश्त कम होने के कारण चोरी, स्ट्रीट लाइट न होने के कारण गलियों में अंधेरा, टूटी सड़के व सीवर की है। कुछ दिन पूर्व बिजली बोर्ड का कर्मचारी स्ट्रीट लाइट उतार कर ले गया है जिसके कारण गली में अंधेरा



अंबाला। कॉलोनी के लोगों की समस्याएं सुनते इनेलो नेता ऑंकार सिंह।

रहता है। पिछले दिनों ही कई चोरिया भी हुई हैं। इस पर ऑंकार सिंह ने स्ट्रीट लाइट ले जाने वाले कर्मचारी का पता लगाया जिसने दोबारा लाइट लगाने का आश्वासन दिया। कर्धान चौकी इंचार्ज से गश्त बढ़ाने की गुजारिश की जो मान ली

गई। उन्होंने कहा कि सरकार ने अवैध व वैध कॉलोनियों के नाम पर रजिस्ट्री बंद कर रखी है जिसके कारण जनता अपने संपत्ति धारण करने के कानूनी अधिकार से भी वंचित है। लोग अपनी ही संपत्ति की खरीद फरोख्त नहीं कर पा रहे हैं।

जबकि सरकार ने अवैध कॉलोनियों में भी प्रॉपर्टी टैक्स व गरबेज कलेक्शन चार्ज लगा दिया है। उन्होंने सरकार से मांग की कि सरकार अवैध कॉलोनियों की रजिस्ट्री खोले या प्रॉपर्टी टैक्स और कूड़ा कलेक्शन चार्ज खत्म करे। उन्होंने कहा कि लोकतंत्र में सरकार जनता द्वारा, जनता की वोट से, जनता के लिए चुनी जाती है जिसका उद्देश्य जनता को सुख सुविधाएं देना होता है न कि जनता को हताश, परेशान व दुखी करना। उन्होंने इनेलो सरकार बनने पर जनता की इन सभी समस्याओं का समाधान किया जाएगा। जनता को सड़क, सफाई, शिक्षा, स्वास्थ्य, स्ट्रीट लाइट जैसी मूलभूत सुविधाएं मुहिया करवाई जाएंगी।

११ को दीवाली मनाए की अपील की

वाई नंबर 8 में हुआ हनुमान चालीसा यात्रा का अभिनंदन

हरिभूमि न्यूज ▶▶ अंबाला

अंबाला शहर में श्री राम जन्मभूमि अयोध्या धाम में श्री राम लला की होने जा रही प्राण प्रतिष्ठा को लेकर श्री हनुमान चालीसा यात्रा का आयोजन किया गया। इसमें शहर विधायक असीम गोयल ने शिरकत करते हुए यात्रा का नेतृत्व किया। अंबाला शहर की सीनियर डिप्टी मेयर मीना ढींगरा व सुंदर ढींगरा ने अपनी टीम के साथ यात्रा का वार्ड 8 में पहुंचने पर स्वागत किया। भाजपा नेता सुंदर ढींगरा ने कहा कि अंबाला शहर के रामभक्तों ने श्री हनुमान चालीसा यात्रा को शहर की



अंबाला। हनुमान चालीसा यात्रा का अभिनंदन करते भाजपा नेता सुंदर ढींगरा।

ऐतिहासिक यात्रा में बदल दिया है। सभी रामभक्तों ने शहर को भगवामय कर दिया है। ढींगरा ने यात्रा में आए सभी रामभक्तों का

धन्यवाद व आभार प्रकट किया और सभी से 22 जनवरी को दीवाली के रूप में मनाने का आग्रह कर घरो में दीपक जलाने की अपील की।

विकसित भारत संकल्प यात्रा के जरिए दस हजार ग्रामीणों के स्वास्थ्य को जांचा

तीन हजार लोगों के आयुष्मान कार्ड बनाए

अंबाला शहर विधानसभा क्षेत्र में विकसित भारत संकल्प यात्रा लोगों के लिए खुशहाली आई

हरिभूमि न्यूज ▶▶ अंबाला

अंबाला शहर विधानसभा क्षेत्र में विकसित भारत संकल्प यात्रा लोगों के लिए खुशहाली लेकर आई है। विधायक असीम गोयल ने इस विकसित भारत संकल्प यात्रा के माध्यम से 72 गांवों को कवर करते हुए हजारों ग्रामीणों से सीधा संवाद किया। ग्रामीणों की मौके पर ही समस्याओं को लेकर अधिकारियों



अंबाला। ग्रामीणों की समस्याएं सुनने के बाद प्रार्थना पत्र लेते विधायक असीम गोयल।

को निवारण करने के निर्देश दिए। गोयल ने बताया कि अंबाला शहर विधानसभा क्षेत्र के तहत उन्होंने गांव डेल्टा माजरा से विकसित भारत संकल्प यात्रा की शुरुआत की है। सीएम मनोहर लाल ने इस यात्रा के साथ जनसंवाद कार्यक्रम का जोड़ने से ग्रामीणों के साथ सीधा संवाद हुआ। जनसंवाद कार्यक्रम को जोड़ने से ग्रामीणों के साथ सीधा संवाद हुआ। उन्होंने बताया कि कार्यक्रम के माध्यम से ग्रामीणों की समस्याओं को बारीकी से समझा है। इस दौरान ग्रामीणों की हर समस्या संबंधित विभाग को सौंपी गई है।

170 गर्भवती महिलाओं की गोद भराई

गोयल ने इस दौरान यह भी बताया कि विकसित भारत संकल्प यात्रा के तहत करीब 3000 लाभार्थियों के आयुष्मान कार्ड बनाने का काम किया गया। लगभग 10 हजार लोगों के स्वास्थ्य की जांच भी की गई। जोड़कर एक अनूठी पहल की है। जनसंवाद कार्यक्रम को जोड़ने से ग्रामीणों के साथ सीधा संवाद हुआ। उन्होंने बताया कि कार्यक्रम के माध्यम से ग्रामीणों की समस्याओं को बारीकी से समझा है। इस दौरान ग्रामीणों की हर समस्या संबंधित विभाग को सौंपी गई है।

की कल्याणकारी योजनाओं बारे भी जानकारी दी गई। योग्य पात्रों को रोजानाओं का लाभ दिलवाने का काम किया गया है। अंबाला शहर विधानसभा क्षेत्र में कार्यक्रमों के माध्यम से आधा दर्जन गांवों में विकास कार्यों की सीमागत भी ग्रामीणों को मिली है। विशेषकर धुरकड़ा, उगाथ, कंगवाल, कुरखानपुर के साथ-साथ अन्य गांवों में विकास कार्यों का उद्घाटन किया गया है। गोयल ने यह भी कहा कि ग्रामीणों के साथ-साथ अन्य सभी को योजनाओं का लाभ सुनिश्चित से मिले, इसके लिये वे प्रयासरत रहते हैं।

इमिग्रेशन मेडिकल एग्जामिनेशन सेंटर पारस में शुरू

हरिभूमि न्यूज ▶▶ चंडीगढ़

ऑस्ट्रेलिया और न्यूजीलैंड के वीजा आवेदकों के लिए हरियाणा के पहले इमिग्रेशन मेडिकल एग्जामिनेशन सेंटर का आज पारस हेल्थ, पंचकूला में शुभारंभ हुआ। इस सेंटर से ट्राइसिटी, हरियाणा और हिमाचल से विदेश जाने की इच्छा रखने वाले विशेषकर छात्रों को लाभ होगा। इस अवसर पर पारस हेल्थ ग्रुप के एमडी डॉ. धर्मिंदर नागर और सीओओ डॉ. सैदी साजन, जोनल डायरेक्टर डॉ. जतिंदर अरोड़ा, एजीएम-सेल्स एंड मार्केटिंग सोहन सिंह मौजूद थे। सेंटर सभी विशिष्टताओं के साथ विशेषज्ञ पैमल चिकित्सकों और रेडियोलॉजिस्ट उपलब्ध होंगे। लोकम फिजिशियन डॉ. राजेश गेरा और डॉ. सुमित जैन, वरिष्ठ लोकम



चंडीगढ़। सेंटर का शुभारंभ करते।

फोटो: हरिभूमि

रेडियोलॉजिस्ट डॉ. सुनील सांगा और लोकम रेडियोलॉजिस्ट शालीन राणा सहित विशेषज्ञों का पैमल सेंटर में सेवाएं प्रदान करेगा। सेंटर

वीजा मेडिकल आवेदकों के लिए परेशानी मुक्त और त्वरित वीजा मेडिकल एग्जामिनेशन प्रदान करेगा।

बुराइयों को स्वाहा करने का संकल्प

मकर संक्रांति के उपलक्ष्य में हवन यज्ञ में बहनों ने डाली आहुतियां

सभी को लोहड़ी और मकर संक्रांति की बधाई दी गई

हरिभूमि न्यूज ▶▶ नारायणगढ़

प्रजापिता ब्रह्माकुमारी ईश्वरीय विश्वविद्यालय में सोमवार को लोहड़ी व मकर संक्रांति का उत्सव बड़े हर्ष उल्लास के साथ मनाया गया। इस दौरान सभी भाई बहनों ने यज्ञ हवन किया ताकि प्रकृति के पांचो तत्व शांत रहें। सेवा केंद्र इंचार्ज वीके हरदीप बहन ने सभी को कहा कि इस हवन में इस यज्ञ इस अर्घि में अपनी कर्मियों कमजोरियों को जलाना है। उन्होंने



नारायणगढ़। हवनयज्ञ में आहुतियां डालते हुए बहनें व अन्य।

कहा कि अगर हमारे मन में किसी के प्रति कोई कड़वाहट है तो उसे इस दिन उसे इस अर्घि में स्वाहा कर दें। उन्होंने कहा कि यह कार्य स्वयं परमपिता परमात्मा द्वारा 1936 से चल रहा है। इस दुनिया में शांति स्थापना करने का आपस में प्रेम और भाईचारे की दुनिया लाने का सच्ची-सच्ची स्वर्णिम दुनिया सतयुग लाने का कार्य स्वयं भगवान कर रहे हैं। इस अवसर पर जनवरी मास में जिन भाई बहनों के जन्मदिन आते हैं सभी का केक काटा गया। शुभकामनाएं देने के साथ सभी को समाज भलाई के कार्य में लगे रहने के लिए प्रेरित किया गया। इसके पश्चात सभी को प्रसाद वितरित किया गया और सभी को लोहड़ी और मकर संक्रांति की बधाई दी गई।